

కాంగ్రెస్ పార్టీలో చేరిన ఇద్దరూ ఎంపీటీసీలు



బిక్కనూర్, ఏప్రిల్ 11, సూర్య మేజర్ న్యూస్:

మండలానికి చెందిన ఇద్దరూ బీఆర్ఎస్ పార్టీ ఎంపీటీసీలు గురువారం రాష్ట్ర ప్రభుత్వ సలహాదారుడు షబ్బీర్ అలీ సమక్షంలో కాంగ్రెస్ పార్టీలో చేరారు. కాంగ్రెస్ పార్టీలో చేరిన వారిలో అంతంపల్లి ఎంపీటీసీ సభ్యురాలు మంజుల సంజీవరెడ్డి, బిక్కనూర్ మూడవ ఎంపీటీసీ ఉప్పల బాబు కాంగ్రెస్ పార్టీలో చేరారు. ఈ సందర్భంగా వారు మాట్లాడుతూ తాము గతంలో కాంగ్రెస్ పార్టీలోనే గెలిచామని, అభివృద్ధి కోసం అప్పట్లో బీఆర్ఎస్ పార్టీలో చేరామని, ప్రస్తుతం మళ్ళీ తమ సొంత గూటికి వచ్చామని చెప్పారు. ఈ కార్యక్రమంలో టిపిసిసి రాష్ట్ర ప్రధాన కార్యదర్శి బద్దం ఇంద్రకరణ్ రెడ్డి, మండల కాంగ్రెస్ పార్టీ అధ్యక్షుడు భీమ్ రెడ్డి, ఎన్ఆర్ఐ సెల్ జిల్లా అధ్యక్షుడు సుధాకర్ రెడ్డి, జిల్లా కిసాన్ సెల్ కాంగ్రెస్ పార్టీ ఉపాధ్యక్షుడు కుంట లింగారెడ్డి, బ్లాక్ కాంగ్రెస్ అధ్యక్షుడు బల్లాల సుదర్శన్, ఎంపీపీ గాల్ రెడ్డి, యువజన కాంగ్రెస్ జిల్లా అధ్యక్షుడు మహమ్మద్ ఇలియాస్, నాయకులు పాల్గొన్నారు.

నిజామాబాద్ - కామారెడ్డి



శుక్రవారం 12 ఏప్రిల్ 2024

02 పేజీలు

అగ్ని ప్రమాద బాధితులను

పరామర్శించిన ఎమ్మెల్యే



లింగంపేట్ 11 సూర్య మేజర్ న్యూస్

లింగంపేట్ మండలంలోని కొండాపూర్ తాండలో బుధవారం అగ్ని ప్రమాద జరిగి సర్వం కోల్పోయిన బాధితులను ఎల్లారెడ్డి ఎమ్మెల్యే మదన్ మోహన్ పరామర్శించారు. లింగంపేట్ మండలంలోని కొండాపూర్ తాండలో విద్యుత్ ఘాతం సంభవించి నివాస గుడిసెలు కాళి బూడిదయిన విషయం తెలుసుకున్న ఎమ్మెల్యే గురువారం కొండాపూర్ తాండ ను సందర్శించి ప్రమాదం వివరాలను బాధితులను అడిగి తెలుసుకుని ధైర్యం చెప్పారు. రాజోయే రోజుల్లో అగ్ని ప్రమాద బాధితులకు ఇందిరమ్మ ఇంటి పథకంతో ఆదుకుంటామని ఆమె ఇచ్చారు. వీరి వెంట లింగంపేట్ కాంగ్రెస్ పార్టీ మండల అధ్యక్షుడు బుర్ర నారా గౌడ్, మండల యూత్ అధ్యక్షుడు సుప్పాల రాజు, టాన్ ప్రెసిడెంట్ ప్రసాద్ గౌడ్, సోషల్ మీడియా కోఆర్డినేటర్ నగేష్, కాంగ్రెస్ పార్టీ నాయకులు కార్యకర్తలు ఉన్నారు.

సామాజిక సమానత్వం కొరకు ఎంతో కృషి చేసిన జ్యోతిరావు పూల



- కలెక్టర్ జితేష్ వి పాటిల్

కామారెడ్డి బ్యారో, ఏప్రిల్ 11, సూర్య మేజర్ న్యూస్

సమాజంలో సామాజిక సమానత్వం కొరకు ఎంతో కృషి చేసిన ఘనత జ్యోతిరావు పూలేదేనని, నేటితరం మహిళలు అన్ని రంగాలలో రాణిస్తున్నారంటే మహిళల అవశ్యకత గురించి సేవలు అభినందనీయమని అన్నారు. గురువారం జ్యోతిరావు పూలే 198వ జయంతి సందర్భంగా స్థానిక మున్సిపల్ కార్యాలయం ముందు ఆయన విగ్రహ విగ్రహానికి పూలమాలలు వేసి నివాళులర్పించారు. ఈ సందర్భంగా జిల్లా కలెక్టర్ పాల్గొని మాట్లాడుతూ, మహాత్మ జ్యోతిరావు పూలే వెనుకబడిన తరగతుల సంక్షేమం కొరకు సామాజిక సమానత్వ సాధన కోసం జ్యోతిరావు పూలే సంస్కరణల

కోసం ఎంతో కృషి చేశారన్నారు. చదువుతూనే జీవితం లో మార్పులు సాధ్యమని, విద్య ప్రాముఖ్యత గురించి తన భార్య సావిత్రి పూలే కు చదువు చెప్పించి అందరూ మహిళలు కూడా చదువుకుంటే కుటుంబంతో పాటు సమాజం అభివృద్ధి చెందుతుందని భావించి కార్యములను చేయడం వల్లనే నేడు మహిళలు ఉన్నత శిఖరాలకు అధిరోహిరోహించారని ఆయన అన్నారు. తరతరాల తలరాతను మార్చేది చదువు ఒక్కటేనని, ప్రతి ఒక్కరు గుర్తుంచుకోవాలన్నారు. మహనీయుల చరిత్ర తెలుసుకొని వారి ఆశయ సాధనాలకు అనుగుణంగా ముందుకు సాగాలన్నారు. ఈ కార్యక్రమంలో బీసీ సంక్షేమ అధికారి శ్రీనివాస్, బీసీ అభివృద్ధి అధికారి యాదగిరి, కామ చక్రధర్, నరేష్ తదితరులు పాల్గొన్నారు.

రాష్ట్ర స్పీకర్, మంత్రులను కలిసిన మాజీ సర్పంచుల ఫోరం అధ్యక్షుడు

బిక్కనూర్, ఏప్రిల్ 11, సూర్య మేజర్ న్యూస్

రాష్ట్ర శాసనసభ స్పీకర్ గద్దం ప్రసాద్, ఐటీ శాఖ మంత్రి దుద్దిల్ల శ్రీధర్ బాబు, రాష్ట్ర ప్రభుత్వ సలహాదారుడు షబ్బీర్ అలీ, మాజీ ఎంపీ మధుయాప్పి గౌడ్లను జిల్లా సర్పంచుల ఫోరం మాజీ అధ్యక్షుడు నర్సింలు యాదవ్ గురువారం హైదరాబాద్లోని షబ్బీర్ అలీ స్వగృహం వద్ద మర్యాదపూర్వకంగా కలిసి రంజాన్ శుభాకాంక్షలు తెలిపారు. ఈ సందర్భంగా ఎన్నికల కోడ్ ముగిసిన తర్వాత సర్పంచులకు సంబంధించిన పెండింగ్ బిల్లులను చెల్లించాలని మంత్రికి కోరగా, సానుకూలంగా స్పందించి ఎన్నికలు ముగిసిన వెంటనే పెండింగ్ బిల్లులను చెల్లిస్తామని హామీ ఇచ్చినట్లు నరసింహులు యాదవ్ చెప్పారు. ఈ కార్యక్రమంలో పార్టీ నాయకుడు రామస్వామి తదితరులు ఉన్నారు.



మాచారెడ్డిలో

ఘనంగా రంజాన్ వేడుకలు

మాచారెడ్డి, ఏప్రిల్ 11, సూర్య మేజర్ న్యూస్

మాచారెడ్డి మండలంలోని గజ్జు నాయక్ తండా ఎక్స్ రోడ్లో గురువారం రోజున రంజాన్ పండుగను పురస్కరించుకొని మండలానికి చెందిన ముస్లిం సోదరులు ఈడ్గా వద్ద మత పెద్దల సమక్షంలో ప్రత్యేక ప్రార్థనలు నిర్వహించి పండుగ శుభాకాంక్షలు తెలియజేసుకున్నారు. ఈ కార్యక్రమంలో మాచారెడ్డి మైనార్టీ మండల ప్రెసిడెంట్ మహమ్మద్ అస్లాం మండలానికి చెందిన ముస్లిం సోదరులు పాల్గొన్నారు.

బాల్య వివాహాలపై అవగాహన

రాజంపేట, ఏప్రిల్ 11, సూర్య మేజర్ న్యూస్

రాజంపేట మండల కేంద్రంలో సాధన సంస్థ, కైలాష్ సత్కార చిల్డ్రెన్స్ ఫౌండేషన్ సహాయంతో ఆక్సెస్ టు జస్టిస్ ఫర్ ఆల్ ప్రాజెక్టు కోఆర్డినేటర్ కొప్పుల రవి రంజాన్ పండుగ సందర్భంగా మసీద్ వద్ద ముస్లిం సోదరులతో చైల్డ్ మ్యారేజ్ గురించి అవగాహన సదస్సు నిర్వహించారు. 18 సం.లోపు అమ్మాయికి 21 సం. లోపు అబ్బాయికి పెళ్లి చేయడం చట్ట ప్రకారం నేరమని, అలాంటి సమయంలో చైల్డ్ హెల్ప్ లైన్ 108, పోలీస్ 100 సంబంధ కు ఫోన్ చేయాలన్నారు.



సిఈ ఐ ఆర్ పోర్టల్ ద్వారా పోయిన మొబైల్ ఫోన్ ను

బాధితుడికి అంద చేసిన

...సబ్ ఇన్స్పెక్టర్ బొజ్జ మహేష్

ఎల్లారెడ్డి, 11 ఏప్రిల్ సూర్య మేజర్ న్యూస్.

సిఈ ఐ ఆర్ పోర్టల్ ద్వారా పోగొట్టుకున్న మొబైల్ ఫోన్ ను గురువారం బాధితుడికి అందించినట్లు ఎల్లారెడ్డి సబ్ ఇన్స్పెక్టర్ బొజ్జ మహేష్ తెలిపారు. ఆయన మాట్లాడుతూ ఎల్లారెడ్డి మండల కేంద్రంలో 31/12/23 లో ఎల్లారెడ్డి మండలం లోని తిమ్మారెడ్డి గ్రామానికి చెందిన రొడ్ల శివకుమార్ మొబైల్ ఫోన్ ను పోగొట్టుకున్నాడని ఎల్లారెడ్డి పోలీస్ స్టేషన్ లో పిర్యాదు చేశారు దాంతో ఎల్లారెడ్డి పోలీసులు సి ఈ ఐ ఆర్ పోర్టల్ ద్వారా ట్రేస్ చేసి ఫిర్యాదుదారుడికి అతని మొబైల్ ఫోన్ ను గురువారం రాత్రి 8:30 కు అందించామని తెలిపారు. అనంతరం సబ్ ఇన్స్పెక్టర్ బొజ్జ మహేష్ మాట్లాడుతూ ప్రజలు కూడా ఎలాగూ పోయాక పోలీసులు వెతికి పెడతారు కదా, అని నిర్లక్ష్యం వహించకుండా మొబైల్ ఫోన్ విషయం లో జాగ్రత గా వుండాలని పలు సూచనలు చేశారు ఫోన్లో విలువైన సమాచారం ఉంటుందని కనుక ఫోన్ పోగొట్టుకునేంత నిర్లక్ష్యం వీడి జాగ్రత్తగా ఫోన్లు కాపాడుకోవాలని తెలిపారు ఆయన వెంట ఏఎస్ఐ ప్రతాప్ రెడ్డి ఉన్నారు.



ప్రభుత్వ సలహాదారుడిని కలిసిన కాంగ్రెస్ పార్టీ నాయకులు



బిక్కునూర్, ఏప్రిల్ 11, సూర్య మేజర్ న్యూస్:

రాష్ట్ర ప్రభుత్వ సలహాదారుడు షబ్బీర్ అలీని గురువారం టిపిసిసి రాష్ట్ర ప్రధాన కార్యదర్శి బద్దం ఇంద్రకరణ్ రెడ్డి ఆధ్వర్యంలో పార్టీ నాయకులు రంజాన్ పర్వదినాన్ని పురస్కరించుకొని, హైదరాబాదులోని ఆయన స్వగృహంలో మర్యాదపూర్వకంగా కలిశారు. ఈ సందర్భంగా షబ్బీర్ అలీ చిత్రపటాన్ని బహుకరించి రంజాన్ శుభాకాంక్షలు తెలియజేశారు. రానున్న రోజుల్లో షబ్బీర్ అలీ మరిన్ని ఉన్నత పదవులు సాధించి రాష్ట్రాన్ని అభివృద్ధి పథంలో నడపాలని ఆకాంక్షించారు. ఈ కార్యక్రమంలో మండల కాంగ్రెస్ పార్టీ అధ్యక్షుడు తిరుపతి భీమ్ రెడ్డి, ఎంపీపీ గాల్ రెడ్డి, జిల్లా కిసాన్ సెల్ ఉపాధ్యక్షుడు కుంట లింగారెడ్డి, బ్లాక్ కాంగ్రెస్ అధ్యక్షుడు సుదర్శన్, ఎన్ఆర్ఐ సెల్ జిల్లా అధ్యక్షుడు సుధాకర్ రెడ్డి, నాయకులు నరసింహారెడ్డి పార్టీ పట్టణ అధ్యక్షుడు, అంధే దయాకర్ రెడ్డి, ఎంపీటీసీలు మంజుల సంజీవరెడ్డి, ఉప్పల బాబు, పార్టీ నాయకులు పెద్ద సంఖ్యలో పాల్గొన్నారు.

టిఆర్ఎస్ పార్టీ ఆధ్వర్యంలో

ఘనంగా రంజాన్ వేడుకలు



కామారెడ్డి, ఏప్రిల్ 11, సూర్య మేజర్ న్యూస్

కామారెడ్డి జిల్లా కేంద్రంలోని మాజీ ఎమ్మెల్యే గంప గోవర్ధన్, రాష్ట్ర మైనార్టీ శాఖ మాజీ అధ్యక్షులు ఎంకే ముజీబుద్దీన్ ఆధ్వర్యంలో రంజాన్ పండుగను ఘనంగా నిర్వహించారు. ఈ సందర్భంగా కామారెడ్డి పట్టణంలోని స్థానిక ఆర్డీవో కార్యాలయం ముందు ఈడుగా వద్ద ప్రత్యేక ప్రార్థనలు చేసిన అనంతరం భారీ ఎత్తున టిఆర్ఎస్ కార్యకర్తలతో మాజీ ఎమ్మెల్యే గంప గోవర్ధన్ వద్దకు వెళ్లి రంజాన్ శుభాకాంక్షలు తెలియజేశారు. ఈ సందర్భంగా ఒకరికొకరు అలింగనము చేసుకొని రంజాన్ శుభాకాంక్షలు తెలియజేసుకున్నారు. ఈ కార్యక్రమంలో ఎంపీపీ బిప్పిరి ఆంజనేయులు జెడ్పీ వైస్ చైర్మన్ పరికి ప్రేమ్ కుమార్ టిఆర్ఎస్ నాయకులు విప్పిరి గిరిగింటి లక్ష్మీనారాయణ నజీరుద్దీన్ ఆసీఫ్ వజపల్లి ఆంజనేయులు వెంకటి కుంభాల రవి యాదవ్ సంఘిమోహన్ మల్లేష్ యాదవ్ తదితరులు పాల్గొన్నారు.

ఘనంగా

మహాత్మ జ్యోతిబాపూలే 198వ జయంతి

బిక్కునూర్, ఏప్రిల్ 11, సూర్య మేజర్ న్యూస్:

మండలంలోని జంగంపల్లి గ్రామంలో మహాత్మా జ్యోతిబాపూలే జయంతిని ఉత్సవాలను ఘనంగా నిర్వహించారు. ఈ సందర్భంగా గ్రామ మాజీ సర్పంచ్ నరసింహులు యాదవ్ ఆయన చిత్రపటానికి పూలమాలలు వేసి ఘనంగా నివాళులర్పించారు. ఈ సందర్భంగా ఆయన ఈ సందర్భంగా ఆయన మాట్లాడుతూ నేటి యువత మహాత్మ జ్యోతిబాపూలే అడుగుజాడల్లో నడవాలని సూచించారు. ఈ కార్యక్రమంలో గ్రామాభివృద్ధి కమిటీ అధ్యక్షుడు పుల్లార శివలింగం, డిసిసిబి డైరెక్టర్ సిద్ది రాములు, నాయకులు అత్తిలి శ్రీనివాస్, రవీందర్ రెడ్డి, ప్రకాష్ గౌడ్, రాజు, రామస్వామి, సంతోష్, నర్సింలు, జనార్దన్, కార్తీక్, యశ్వంత్, భాను, సురేష్, దిలీప్, నవీన్, గంగరాజు తదితరులు పాల్గొన్నారు.

రాజంపేట మండలానికి ఎమ్మెల్యే రాక
రాజంపేట ఏప్రిల్ సూర్య మేజర్ మేజర్
 రాజంపేట మండల స్థాయి కాంగ్రెస్ పార్టీ కార్యకర్తల సమావేశానికి ఎల్లారెడ్డి ఎమ్మెల్యే మదన్ మోహన్ రావు వస్తున్నారని మండల వర్కింగ్ ప్రెసిడెంట్ ఎర్ర ప్రణీత్ రెడ్డి ప్రకటనలో తెలిపారు. కాబట్టి మండల నాయకులు, కార్యకర్తలు, యూత్ సభ్యులు పెద్ద ఎత్తున పాల్గొని సమావేశాన్ని విజయవంతం చేయగలరని తెలిపారు.

ఘనంగా జ్యోతిరావు పూలే జయంతి



బాన్సువాడ, ఏప్రిల్ 11, సూర్య మేజర్ న్యూస్

బాన్సువాడ పట్టణంలోని ఆర్ & బి గెస్ట్ హౌస్ లో మహనీయుల ఉత్సవ కమిటీ అధ్యక్షులు ఎర్రవట్టి పోశిరాం ఆధ్వర్యంలో జ్యోతిరావు పూలే జయంతిని ఘనంగా నిర్వహించారు. ఈ సందర్భంగా అధ్యక్షులు ఎర్రవట్టి పోశిరాం మాట్లాడుతూ, స్వేచ్ఛ సమానత్వ ఐక్యమత్యం సమాజం కోసం అనునిత్యం శ్రమించారని, సమాజంలో సగ భాగమైన స్త్రీలు నిరక్షరాసులుగా మిగిలిపోవద్దని, ఈ సమాజం అభివృద్ధి చెందాలంటే స్త్రీలు విద్యావంతులు కావాలని, అందుకే తన భార్య సావిత్రిబాయి పూలేను మొట్టమొదటిగా పాఠశాలకు పంపి ఆదర్శంగా నిలిచారని ఆయన కొనియాడారు. ఈ కార్యక్రమంలో ప్రధాన కార్యదర్శి పాండురంగం, సతీష్, హన్మాండ్లు మహేష్ కుమార్, రమేష్, బిట్ట గంగారం దొనకంటి వినోద్ మహనీయుల జయంతి ఉత్సవా కమిటీ సభ్యులు పాల్గొన్నారు.

కులవివక్షత పై పోరాడి హచ్చుతగులు లేని సమ సమాజ నిర్మాణం కోసం కృషిచేసిన మహాత్ముడు జ్యోతిరావు పూలే


ఎల్లారెడ్డి రూరల్ 11 ఏప్రిల్, సూర్య మేజర్ న్యూస్

సామాజిక తత్వవేత్త, సంఘసంస్కర్త, మానవతావాది, రచయిత, విప్లవకారుడు, బహుజనుల ముద్దుబిడ్డ మహాత్మ జ్యోతిరావు పూలే 197వ జయంతి వేడుకలను గురువారం నాడు ఎల్లారెడ్డి మున్సిపల్ పరిధిలోని 11వ వార్డు ఎస్పి కాలనీలో వార్డు కమిటీ సభ్యుల ఆధ్వర్యంలో ఘనంగా నిర్వహించారు. ఈ సందర్భంగా ఆయన చిత్రపటానికి పూలమాలలు వేసి ఘన నివాళులర్పించారు. ఈ సందర్భంగా వారు మాట్లాడుతూ జ్యోతిరావు పూలే 11 ఏప్రిల్ 1827న మహారాష్ట్రలోని పూణేలో మాలి (ముదిరాజ్) కులంలో జన్మించారని, ఆనాటి కట్టుబాట్ల ప్రకారం శూద్రులు చదువుకోకూడదని నియమం ఉండేదని, ఆవిధానం ప్రకారం ఆయన చదువుకు ఆటంకం కలగడంతో ఆనాటి సమాజంలో ఉన్న వివక్షత ఆయనను ఎంతో క్షుణ్ణంగా ఆలోచింపజేసిందని, అందువల్ల అసమానతలు, అంటరానితనం, కుల వ్యవస్థ నిర్మూలన జరగకపోతే సమాజంలో మనుషుల మధ్య విభేదాలు తొలగిపోవని భావించి, మూఢనమ్మకాలపై, వివక్షత పై దృఢ సంకల్పంతో పోరాటం సాగించారని పేర్కొన్నారు. చదువు లేకపోవడం వల్లే ఎన్నో ఇలాంటి అసర్దాలు జరుగుతున్నాయని గ్రహించి చదువు ప్రాముఖ్యతను తెలుసుకొని మొట్టమొదటి పాఠశాలలు ప్రారంభించారని తెలిపారు. 1873లో సత్యశోధక్ సమాజ్ స్థాపించి శూద్రుల కోసం పాఠశాలలు స్థాపించారని, వితంతు వివాహాలను, కులాంతర వివాహాలను ఆయన ప్రోత్సహించారని అన్నారు. వారి పోరాటాలు, త్యాగాల ఫలితంగానే నేడు ఎన్నో ఎస్టీ బీసీ మైనార్టీలు అన్ని రంగాల్లో అభివృద్ధి చెందుతున్నారని వారి సేవలను గుర్తు చేశారు. ఈ కార్యక్రమంలో వార్డు కమిటీ అధ్యక్షులు భూమయ్య, గంగారం, శివానందం, సాయిరాం, ముఖ్య అతిథులు వెంకటయ్య, కనిరం, జ్ఞానేశ్వర్, సాయిబాబా, సరేష్, శ్రీనివాస్, కాలనీ ప్రజలు తదితరులు పాల్గొన్నారు.



కామారెడ్డి జిల్లా అధ్యక్షుడు చింతల శంకర్ ఆధ్వర్యంలో ఘనంగా పూలే జయంతి ఉత్సవాలు

కామారెడ్డి అర్బన్, ఏప్రిల్ 11 సూర్య మేజర్ న్యూస్



బదుగు, బలహీనవర్గాల ఆశాజ్యోతి మహాత్మ జ్యోతిబాపూలే అని కామారెడ్డి జిల్లా జాతీయ బీసీ సంక్షేమ సంఘం అధ్యక్షులు చింతల శంకర్ అభివర్ణించారు. ఆయన మాట్లాడుతూ మహాత్మ జ్యోతిబా పూలే 197వ జయంతి ఉత్సవం గురువారం కామారెడ్డి మున్సిపల్ కార్యాలయం ఆవరణలో జ్యోతిబాపూలే విగ్రహానికి పూలమాలలు వేసి నివాళులర్పించారు. ఈ సందర్భంగా బీసీ జాతీయ సంక్షేమ సంఘం జిల్లా అధ్యక్షుడు చింతల శంకర్ మాట్లాడుతూ మహారాష్ట్రలో మధ్య తరగతి కుటుంబంలో జన్మించిన జ్యోతిబాపూలే వర్ణ వ్యవస్థతో కుసారిలుతున్న సమాజానికి సంస్కారం నేర్పారని కొనియాడారు. అణగారిన వర్గాల ఎదుగుదలకు విద్య సరైన ఆయుధమని భావించి పాఠశాలలు నెలకొల్పారని, స్త్రీ విద్యను ప్రోత్సహించారని, బాల్య వివాహాలను వ్యతిరేకించి, వితంతు పునర్వివాహానికి నాంది పలికారని వివరించారు. అన్ని వర్గాల వారికి విద్య, ఉపాధి, రాజకీయాల్లో సమాన అవకాశాలు కల్పించేందుకు కృషి చేశారని చెప్పారు. బదుగుల అభ్యున్నతికి కృషిచేసిన జాతీయ నాయకులు, సంఘ సంస్కర్తల జయంతి, వర్ధంతి కార్యక్రమాలు నిర్వహించడమే కాకుండా, వారి ఆశయాలను భావివారలకు అందించేలా ప్రతిఒక్కరూ కృషి చేయాలన్నారు. వెనకబాటు, కులతత్వం తదితర అనేక కారణాల వల్ల భారతీయ సమాజం ఇతర సమాజాల కంటే సంక్షిప్తమైందన్నారు. మహాత్మ జ్యోతిబాపూలే అవతార పురుషుడిగా అవతరించి బలహీన వర్గాల అభ్యున్నతికి కృషి చేశారని, నిమ్మ వర్గాలు అభివృద్ధి చెందాలంటే విద్య అవసరమని ఆనాడే గుర్తించి విద్యకు అధిక ప్రాధాన్యత ఇచ్చారని వివరించారు. స్వాతంత్ర్యోద్యమానికి ముందు సాంఘిక సంస్కరణోద్యమం ద్వారా సమాజంలోని వివిధ రుగ్గులను రూపుమాపేందుకు పూలే విశేష కృషి చేశారన్నారు. అనంతరం పలువురు జిల్లా బీసీ నాయకులు ప్రసంగిస్తూ భారతదేశంలో మహోన్నత సంఘసంస్కర్త పూలే అని, పూలే దంపతులు సమాజం కోసం తమ జీవితాన్ని త్యాగం చేశారన్నారు. పూలే తన భార్య సావిత్రిబాయికి విద్యాబుద్ధులు నేర్పించి మొట్టమొదటి ఉపాధ్యాయురాలిగా చరిత్రలో నిలిచిపోయేలా చేశారని చెప్పారు. ఆమె స్ఫూర్తితోనే ప్రస్తుతం మహిళలు ఉన్నత విద్యావంతులే అన్ని రంగాల్లో రాణిస్తున్నారని అన్నారు. ఎందరో మహానుభావులు పూలేను తమ గురువుగా భావించారన్నారు. ఈ కార్యక్రమంలో జాతీయ బీసీ సంక్షేమ సంఘం జిల్లా చింతల శంకర్ నేత , రాష్ట్ర మహిళా కార్యదర్శి చింతల పోచవ్వ జిల్లా మహిళా అధ్యక్షురాలు మంజుల జిల్లా ప్రధాన కార్యదర్శి బొమ్మిరరాజయ్య జిల్లా సోషల్ మీడియా ఇంచార్జి సిరిగాధ రాజేందర్ జిల్లా యూత్ అధ్యక్షులు రాజకుమార్ జిల్లా అంబేద్కర్ సంగ అధ్యక్షులు గంగారం రాజు , టాన్ ఉపాధ్యక్షులు సంగా గౌడ్ రజక సంఘం అధ్యక్షులు రాజయ్య ఉద్యోగులు పాల్గొన్నారు.

కాంగ్రెస్ లో చేరిక

సదాశివనగర్, ఏప్రిల్ 11, సూర్య మేజర్ న్యూస్

సదాశివనగర్ మండలం వజ్రపల్లి మాజీ సర్పంచ్ ఎర్రం నరసయ్య, ఉత్తునూర్ గ్రామానికి చెందిన సీనియర్ నాయకులు మోతే రాములు ఎల్లారెడ్డి ఎమ్మెల్యే మదన్ మోహన్ రావు ఆధ్వర్యంలో కాంగ్రెస్ పార్టీలో చేరారు. వారికి కండువా కప్పి పార్టీలోకి సాదరంగా ఆహ్వానించారు. వచ్చే ఎన్నికల్లో పార్టీ గెలిపె లక్ష్యంగా పనిచేస్తామన్నారు. ఈ కార్యక్రమంలో మండల అధ్యక్షులు జూకంటి సంగారెడ్డి వజ్రపల్లి గ్రామ అధ్యక్షుడు గాదె చిన్నన్న, శ్రీనివాస్ గౌడ్ తదితరులు పాల్గొన్నారు.

